

ప్రాణప్రదమైన అవ్యక్త బాప్ దాదాకు అతి స్నేహీలు, సదా అవ్యక్త మిలనం కోసం ఛాత్రకులుగా ఉన్న పిల్లలకు, బాప్ దాదా ప్రేమలో మునిగి ఉన్న సంగమయుగి సర్వశ్రేష్ఠ బ్రాహ్మణ కులభూషణులైన భాగ్యశాలి ఆత్మలకు,

ఈశ్వరీయ స్నేహ సంపన్నమైన మధుర స్మృతులను స్వీకరించండి.

తర్వాత సమాచారము - ఈరోజు 30 నవంబరు, 2013నాడు అవ్యక్త మిలనంలో యు.పివారి సేవా టర్న్ లో భారతదేశము నుండి మరియు విదేశాలనుండి షుమారుగా 15000మంది సోదరీసోదరులు శాంతివనానికి చేరుకున్నారు. డ్రామాలో కల్ప క్రితం వ్రాసి ఉన్న విధంగా ఈరోజు అవ్యక్త బాప్ దాదా మిలనము, వ్యక్తంలో దాదీ గుల్జార్ గారి తనువు ద్వారా జరగాల్సి ఉంది, కానీ ఆపరేషన్ తర్వాత దాదీజీకి చాలా నీరసంగా ఉన్నందున ముంబయి నుండి ఆబూకు రావడం వీలు కాలేదు.

ఈరోజు అందరూ అమృతవేళ నుండి బాప్ దాదా స్మృతులలో లీనమై ఉన్నారు. చాలా మంచి ప్రశాంతమైన అవ్యక్త వాతావరణం నెలకొని ఉంది. సాయంత్రం 4 గంటలనుండి అందరూ అవ్యక్త స్థితితో అవ్యక్త మిలనం యొక్క అనుభూతిని పొందడం కోసం డైమండ్ హాల్ కు చేరుకున్నారు. ముందుగా సూర్య అన్నయ్య ప్రత్యేకమైన కామెంట్ రీతో అవ్యక్త అనుభూతుల గురించి తమ ప్రేరణలను అందరికీ వినిపించారు. ఆ తర్వాత 6 నుండి 7 గంటల వరకు చాలా శక్తిశాలి యోగము జరిగింది. తర్వాత అవ్యక్త బాప్ దాదా యొక్క రివైజ్డ్ మురళిని అందరూ వీడియో ద్వారా చూసారు మరియు విన్నారు. 7 గంటలకు దాదీలందరూ, ముఖ్యమైన సోదరీసోదరులు స్టేజి మీదకు వచ్చారు. అప్పుడు ముంబయిలో గుల్జార్ దాదీజీ బాప్ దాదాకు భోగ్ స్వీకరింపజేసారు (వీడియో కాన్ఫరెన్సు ద్వారా అందరూ ఈ పూర్తి దృశ్యాన్ని చూసారు). తర్వాత అందరికోసం గుల్జార్ దాదీజీ బాప్ దాదా సందేశాన్ని వినిపించారు: -

ఓం శాంతి. మీ అందరి ప్రియస్మృతులను తీసుకుని మేము బాబా వద్దకు వతనానికి చేరుకున్నాము. బాబా తమ గదిలోని గద్దీపై కూర్చుని ఉన్నారు. మేము బాబా ఎదుటకు వెళ్ళగానే బాప్ దాదా చాలా మధురమైన చిరునవ్వుతో మిలనం జరిపి ఇలా అన్నారు, నా హృదయ హోరమైన సంతానమా! రండి! ఈరోజు ఎవరి స్మృతిని తీసుకువచ్చారు? మేము అన్నాము, ఈరోజు మీ ప్రియమైన యు.పి పిల్లలు మిమ్మల్ని కలుసుకోవడానికి వచ్చారు. ఆ సమయంలో బాప్ దాదా తమ గదిలో కూర్చుని ఉన్నప్పటికీ అక్కడ లేనట్లుగా అనిపించింది. బాబా తమ పిల్లలకు చాలా-చాలా మధురాతి మధురమైన దృష్టిని ఇస్తూ మిలనం జరుపుకుంటున్నారా అని అనిపించింది. అక్కడ కూర్చున్న పిల్లలందరూ చాలా ప్రేమతో మిలనాన్ని జరుపుకుంటున్నారు. ఆ తర్వాత బాబా అన్నారు, పిల్లలందరూ బాబా హృదయ హోరాలు. బాబా పిల్లలకు దృష్టిని ఇస్తున్నప్పుడు, బాబా ఒక్కొక్కరికీ, ఎవరిని చూస్తుంటే వారితో ఏదో మాట్లాడుతున్నట్లుగా అనిపించింది. కానీ బాబా ఏమి మాట్లాడుతున్నారో మేము వినలేకపోయాము కానీ బాబా ముఖము మరియు మూర్తి ఎలా ఉన్నాయంటే ఒక్కొక్కరినీ దగ్గరకు తీసుకుంటున్నారు, దగ్గరకు తీసుకుంటూ తమలో ఇముడ్చుకుంటున్నారు. ముందుగా ఈ దృశ్యాన్ని చూసాము. తర్వాత బాబా అన్నారు, పిల్లలకు బాబాపై ఉన్న ప్రేమ మరియు బాబాకు పిల్లలపై ఉన్న ప్రేమ అనేది సంగమయుగ విశేష భాగ్యము. బాబా, పిల్లలు ప్రతి ఒక్కరినీ చూస్తూ, చివరిలో ఉన్న పిల్లలైనా కానీ, మొదటి నంబరులో ఉన్న పిల్లలు కానీ బాప్ దాదా పిల్లలందరినీ తమ వస్తువును చూస్తే ఎంత ప్రియంగా చూస్తామో, చేతులతో ప్రేమ చేస్తామో అలా బాబా కూడా ఒక్కొక్కరికీ దృష్టి ద్వారా ఎంత ప్రేమను ఇస్తున్నారంటే, ఆత్మిక ప్రేమను అందిస్తున్నారు. అందరికీ కూడా బాబా మా ఎదురుగానే ఉన్నారన్న ఫీలింగ్ కలుగుతుంది. అందరి నయనాలలో నీళ్ళు నిండి ఉన్నాయి. ఆ నీళ్ళు కంటినుండి బయటకు రావడం లేదు కానీ కంటి నిండా బాష్పాలు ఉన్నాయి. బాబా ఎలా పిల్లలు ఒక్కొక్కరితో మిలనం జరుపుతున్నారో మేము కూడా చూస్తున్నాము. ఆ తర్వాత బాబా అన్నారు, చూడండి పిల్లలూ! సంగమయుగంలో బాబా పాత్ర జరుగుతుంది కానీ ఆ విషయాన్ని తెలుసుకునేది ప్రియమైన పిల్లలైన మీరే. ఒక్కొక్కరికీ బాబా నంబరువారీగా ఎంత మధురమైన దృష్టిని ఇస్తున్నారంటే ఒక్కొక్కరితో ఏదో మాట్లాడుతున్నట్లుగా ఉంది. మేము బాబాతో ఇలా అన్నాము, బాబా! మీరైతే మాట్లాడుతున్నారు కానీ మాకు వినిపించడం

లేదు. అప్పుడు బాబా అన్నారు, ఇప్పుడు వచ్చిన పిల్లల మనసులోని మాట, మనసులోని కథ బాబాకే తెలుసు. పిల్లలు ఒక్కొక్కరినీ చూడండి! బాబాను ఎలా చూస్తున్నారో! దప్పికతో ఉన్నవారు చూస్తున్నట్లుగా చూస్తున్నారు. బాబా అన్నారు, డ్రామాలో ఇది కూడా లిఖించబడి ఉంది కానీ పిల్లల మనసులోని సమాచారాము బాబాకే తెలుసు, మరెవ్వరికీ తెలీదు. పిల్లల మనసులలో ఏమి జరుగుతుంది అని బాబాకే తెలుసు! పిల్లలు ప్రతి ఒక్కరికీ బాబాపై ఇంతటి గాఢమైన ప్రేమ ఉండటాన్ని చూసి బాబా సంతోషిస్తున్నారు, బాబా ప్రేమ అయితే ఉండనే ఉంది. బాబా అన్నారు, చూడండి, బాబాకు ఎంత ప్రేమ లేకపోతే మిమ్మల్ని ఎక్కడెక్కడి నుండి వెతికి పట్టుకుంటారు, కొందరు విదేశమైతే మరి కొందరు భారతదేశంలోని విభిన్న స్థానాల నుండి ఎంచుకున్నారు. అందరినీ బాబా వెతికారు కదా. బాబాకు పిల్లలపై ఎంత ప్రేమ ఉందంటే తప్పిపోయిన తన పిల్లలను వెతికి పట్టుకున్నారు. ఇలా చెప్తూ బాబా దృష్టి ఇస్తూ ఉన్నారు, అందరూ వింటూ ప్రేమలో మునిగిపోయారు. ఆ తర్వాత బాబా అన్నారు, ఇప్పుడు వచ్చిన గ్రూపులోని వారికి ఒక్కొక్కరికీ దృష్టిని కూడా ఇచ్చాను మరియు హోవన్ హోర్ పిల్లలూ అంటూ ప్రియస్మృతులను కూడా అందించాను. బాబా వదిలిపెట్టరు, ఎలా అయితే పిల్లలు బాబాను వదిలిపెట్టరో అలాగే బాబా కూడా పిల్లల ప్రేమను విడిచిపెట్టరు. వచ్చిన పిల్లల మనసులలో రెండు ఆలోచనలు ఉన్నట్లుగా బాబా గమనించారు. ఒకటి ప్రేమ కలుగుతుంది, బాబా లభించారు, బాబా లభించారు, ఎందుకంటే దృశ్యం కనిపిస్తుంది. రెండవది, మేము వచ్చాము కానీ బాబా ఎక్కడ, మేమెక్కడ అని అనుకుంటున్నారు. కానీ ఒక్కొక్కరి ప్రేమ బాబా హృదయంలో ఇమిడిపోయింది. ఇలా బాబా చెప్పారు, తర్వాత బాబా మాతో ఇలా అన్నారు, బచ్చీ! ఇప్పుడిక సమయం అయిపోయింది కనుక వెళ్ళవలసిందే.

చూడండి, బాబా తమ ప్రియమైన పిల్లలతో ఇలా అన్నారు, వీరందరూ భట్టికి వచ్చారు కదా. కనుక బాబా ఒక్కొక్కరికీ భట్టి తిలకాన్ని పెట్టున్నారు. అలా చెప్తూ బాబా తిలకాన్ని పట్టుకుని నిల్చుని అందరి మస్తకంపై తిలకాన్ని పెట్టారు. బాబా అన్నారు, మీ భట్టి ఉడ్లుటన జరిగింది. ఆ తర్వాత క్రొత్తవారికి బాబా విశేషమైన ప్రేమను అందించారు. ఈరోజు క్రొత్తగా, మొదటిసారిగా వచ్చినవారెవరు! (క్రొత్త సోదరసోదరీలను నిల్చోబెట్టడం జరిగింది) క్రొత్త పిల్లలైతే బాబాకు ప్రియమైనవారు. బాబా వారిని ప్రియమైనవారు, ప్రియమైనవారు అని అంటారు. బాబా మీ అందరికీ చాలా మధురమైన దృష్టిని మరియు ప్రియస్మృతులను కూడా ఇచ్చి ఇలా అన్నారు, పిల్లలు ఒక్కొక్కరికీ నా తరపున ఇలా అంటూ (దగ్గరకు తీసుకుని) ప్రియస్మృతులను ఇవ్వండి. అందరినీ బాబా తరపున హృదయానికి హత్తుకుంటున్నాము ఎందుకంటే మేము అక్కడ చూసాము, దానిని ఇక్కడే చెయ్యగలము. మరి అందరికీ బాబా తరపున మధురాతి మధురమైన కౌగిలింత.

హెలో. మన మధురమైన జానకి దాదీగారు కూడా కూర్చుని ఉన్నారు, రతన్ మోహిని దాదీ కూడా ఉన్నారు. మధువనంవారు కూడా ఎంతో ప్రేమతో కూర్చుని ఉన్నారు. వారి ముఖాలే చెప్తున్నాయి.

దాదీ జానకి:- దాదీ, ఏమి చెప్పమంటారు, బాబా వండర్ ఫుల్, మీరు తక్కువేమీ కాదు. ఏది ఏమైనాకానీ మీరు మా మనసులోని భావనలను, ప్రేమను బాబా వద్దకు చేర్చారు, బాబా కూడా ఎంతో ప్రేమతో మిలనం జరిపారు. డ్రామాలో ఏది జరుగుతుందో అందులో కళ్యాణం ఇమిడి ఉందని బాబా అంటారు. మేమంటాము, బాబా, మీరెంత మధురమైనవారు! బాబా మధురమైనవారు మరియు మనల్ని మధురంగా చెయ్యడానికి ఇంతటి మధురమైన మాటలను వినిపించి మనల్ని మోహితుల్ని చేసారు, శాంతింపజేసారు. దాదీ, మీరు బాబా సందేశాన్ని వినిపించి మా మనసులకు శక్తినిచ్చారు. దాదీ, ఇప్పుడు మా మనసు ఎలా ఉందంటే ఏమి చెప్పను! మీరు ముంబయిలో ఉన్నారు. మీరక్కడ కూర్చుని కూడా బాబాను విడిచిపెట్టలేదు, మేము కూడా విడిచిపెట్టలేదు. బాబాను ప్రేమ చెయ్యండి.

గుల్జార్ దాదీ:- అందరూ ప్రేమను ఇస్తున్నారు, అది బాబా చూస్తున్నారు. బాబాతోపాటు మీరు కూడా గుర్తుంటారు. మోహినీ అక్కయ్యా! మిమ్మల్ని మీరు మంచిగా చేసుకుని కూర్చున్నారు. మీ ఆరోగ్యం చాలా బాగా మెరుగుపడటాన్ని చూసి మేము సంతోషిస్తున్నాము. జీవించి ఉండండి, వర్ధిల్లండి.

నిర్వైర్ అన్నయ్య ముంబయి నుండి అందరికీ స్మృతిని ఇచ్చారు:- ఓం శాంతి. సోదరసోదరీలందరికీ ఓం శాంతి.

సభలో ఉన్నవారు, దేశవిదేశాలలో వింటున్నవారందరికీ ఓం శాంతి. దాదీ మీ శుభ సంకల్పాన్ని విన్నారు మరియు దాదీగారికి ధైర్యాన్ని కూడా ఇచ్చారు, ఆరోగ్యాన్ని కూడా ఇచ్చారు కనుక దాదీ ప్రత్యేకంగా దీనికోసం తయారై మీ ఎదుటకు వచ్చారు. సోదరసోదరీలందరినీ చూసి చాలా మంచిగా అనిపిస్తుంది. ఈశ్వరీయ పరివారం ఎంత విశేష పరివారము. ఈశ్వరీయ పరివార సంగతన ఎంతో విశేషమైనది. ఈ సంగతనకు ఫలస్వరూపంగానే పూర్తి విశ్వం యొక్క కళ్యాణం జరుగనుంది, ఇదే పిల్లల నుండి బాబా కోరుకుంటున్నది. అందరికీ అభినందనలు, అభినందనలు. కరుణ అన్నయ్యకు ప్రత్యేకమైన థ్యాంక్స్, ముంబయికు అన్నయ్యలను పంపించి ఇటువంటి మిలనానికి ఏర్పాటు చేసారు.

దాదీ జానకి:- మీకు ధన్యవాదాలు, నీలూ సోదరికి ధన్యవాదాలు, యోగిని అక్కయ్య, నీలూ అక్కయ్య అందరికీ థ్యాంక్స్.

డా. అశోక్ మెహతా:- ఓం శాంతి. మన అతి ప్రియమైన దాదీ చాలా బాగున్నారు, మీ ఎదురుగా ఉన్నారు. దాదీజీ ఆరోగ్యం మంచిగా ఉంది, మంచిగా కోలుకుంటున్నారు కూడా. దాదీగారు త్వరలోనే మీ మధ్యకు చేరుకుంటారు.

యోగిని అక్కయ్య:- దాదీ, బాప్ దాదా ఇక్కడకు విచ్చేసినట్లుగా మాకనిపిస్తుంది. డైమండ్ హాలంతా ఇక్కడ కనిపిస్తుంది. దాదీ జానకి అన్నారు, బాబా మిమ్మల్ని నిమిత్తంగా చేసి మా అందరితో కలయిక జరిపారు. నీలూ అక్కయ్య దాదీగారిని చాలా చక్కగా చూసుకుంటున్నారు. (ఇక్కడ బాబా కోసం 21 రకాల భోగ్ ను తయారు చేసాము)

గుల్జార్ దాదీ:- మధువన నివాసీ సోదరీసోదరులకు, భాగ్యశాలి మధువన నివాసీ సోదరీసోదరులకు ప్రియస్మృతులు.

నిర్వైర్ అన్నయ్య:- దాదీగారు, అందరి హృదయము, అందరూ ఏమి కోరుకుంటున్నారో అది బాబా తప్పకుండా వింటున్నారు మరియు బాబా పిల్లల మాటను తప్పకుండా నెరవేరుస్తారు. దాదీగారు పూర్తి ఆరోగ్యంగా అయ్యి తిరిగి మధువనానికి వస్తారు. బాబా ప్రోగ్రాములన్నీ చాలా చాలా సుందరంగా అవుతాయి. దాదీ, డాక్టర్లందరూ దాదీ ఆరోగ్యం చాలా బాగుందని చెప్పారు. దాదీ చాలా సంవత్సరాల వరకు ఈశ్వరీయ సేవా కార్యక్రమాలను ముందుకు తీసుకువెళ్తారు.

గుల్జార్ దాదీ:- మీ అందరి ఆశీర్వాదాలతో, మీ అందరి శుభ సంకల్పాలతో, బాబా సహాయంతో మేము త్వరత్వరగా కోలుకుని మధువనానికి వస్తాము. దాదీ మిమ్మల్ని హత్తుకుంటున్నారు.

విశ్వంలోని సోదరసోదరీలందరికీ పెద్దన్నయ్యలు మరియు దాదీల సందేశము:

రమేష్ అన్నయ్య:- బాబా మనందరికీ “నథింగ్ న్యూ” (క్రోత్తేమీ లేదు) అన్న పాఠాన్ని పక్కా చేయించారు. మరి నథింగ్ న్యూ ప్రకారంగానే ఈనాటి ప్రోగ్రాం జరిగింది. మాకిది బాగా నచ్చింది. ఇక్కడ ప్రోగ్రాము జరిగితే వేరే సెంటరులో చూస్తాము అలాగే ఈరోజు ఇక్కడివారంతా ముంబయి నుండి పూర్తి ప్రోగ్రామును చూసారు. చేసేవారు చేయించేవారు అయిన బాబా యొక్క ఈ దృశ్యం డ్రామా ప్లాన్ అనుసారంగా బాబా చాలా చక్కగా అనుభవం చేయించారు. ఎవరైతే అవ్యక్త స్థితిలో ఉండి బాబాను గుర్తు చేస్తారో వారికి బాబా అవ్యక్త అనుభవాలు చేయిస్తాను అని చెప్పారు. మరి మీ అందరికీ ఈనాటి కోసం చాలా చాలా అభినందనలు. బాబా జ్ఞానం ప్రకారం ఏదీ క్రొత్త కాదు. కల్ప క్రితం ఏ పిల్లలైతే బాబా వద్దకు వచ్చారో, అటువంటి పాత క్రొత్త పిల్లలందరికీ అభినందనలు, శుభాకాంక్షలు.

బృజ్ మోహన్ అన్నయ్య:- మన ప్రియమైన బాబా కళ్యాణకారి బాబా. సమయానుసారంగా మనల్ని గమ్యానికి దగ్గరగా తీసుకువెళ్ళడానికి ప్రేమ చేస్తున్నారు. 44 సంవత్సరాలుగా బాబా రావడం, మనం కలవడం మనకు అలవాటైపోయింది. నేనెందుకు వస్తున్నాను అని బాబా అంటారు? మీరూ పైకే పదండి. మరి ఈనాటి అనుభవం ఎంత బాగుంది. మనమందరమూ గుల్జార్ దాదీగారి మాధ్యమంతో బాబాను కలుసుకున్నాము. బాబా ఎలా ప్రతి ఒక్కరితో మాట్లాడారు, కలుసుకున్నారు, శక్తినిచ్చారు, సంతృప్తి పరిచారు అని దాదీ చెప్పారు. ప్రతి ఒక్కరి నయనాలు బాష్పాలతో నిండి ఉన్నాయని కూడా దాదీ చెప్పారు. అలా చెప్తూ ఉన్నప్పుడు నిజంగానే మనందరి నయనాలు నిండుగా ఉన్నట్లుగా అనిపించింది. సమయానుసారంగా బాబా కోరుకునేదేమిటంటే, ఎదురుగా ఉంటే ఎలా మిలనం జరుపుకుంటామో అలాగే అవ్యక్త మిలనాన్ని జరుపుకోవాలని

కోరుకుంటున్నారు. ఇన్ని స్థానాలనుండి వచ్చిన సోదరసోదరీలకు కొంచెం కూడా బాబా రాలేదు అన్న భావన రాకూడదు! బాబా చాలా విచిత్ర రూపంతో మిలనం జరిపారు. ఈ అనుభవం కూడా చాలా బాగుంది. పూర్తి విశ్వంలోని సోదరసోదరీలు టి.వి ద్వారా చూస్తున్నారు. ఈ మిలనం చాలా చక్కని అనుభవం చేయించింది. ఈ విధమైన మిలనాన్ని కూడా మనం సమయానుసారంగా జరుపుకోవలసి ఉంటుందని బాబా సూచన ఇచ్చి ఉన్నారు. ఈరోజు విన్న శాంతి మురళిని మనమందరమూ అనుభవంలోకి తీసుకురావాలి. మనమంతా ముందుకు వెళ్తు ఉండాలి మరియు ఈ కార్యం త్వరగా సంపన్నం కావాలి.

దాదీ రతన్ మోహిని:- ఇప్పుడైతే మనమందరమూ అనుభవం చేసాము. బాబా చూడండి పిల్లల కోరికను ఎలా తీరుస్తారో! మరి పిల్లలైన మనపై బాబా ఎంత దయా హృదయులు! పిల్లలు వచ్చారు కానీ నిరాశతో వెళ్ళకూడదు అని బాబా అనుకున్నారు, బాబా సదా పిల్లల ఆశను పూర్తి చేస్తారు. బాబా మనపై పెట్టుకున్న ఆశలను తీర్చాలి. మనం త్వరత్వరగా సంపన్నంగా అవ్వాలని బాబా కోరుకుంటున్నారు. బాబాను చాలా ప్రేమతో గుర్తు చెయ్యండి, ఎంతగా బాబా మాటలను లోపలకు తీసుకోవడం బాబా ఏది చెప్తే అలా చేసేవారిగా అవ్వాలి. ఇలా మనం త్వరత్వరగా సంపన్నులుగా అయ్యి బాబాకు ప్రేమకు ఋజువును ఇద్దాము, అప్పుడు చూడండి బాబా మనల్ని ఎంత ప్రేమగా తమ ఒడిలో కూర్చోబెట్టుకుని ఎగిరేట్లు చేస్తారు. ఇటువంటి శుభ భావనలతో ఈరోజును గుర్తు చేసుకుంటూ స్వయాన్ని సంపన్నంగా చేసుకునేందుకు సంపూర్ణ పురుషార్థము చేస్తూ సదా బాబాకు ధన్యవాదాలు చెప్పుకుంటూ ఉండండి.

దాదీ జానకి:- పూర్తి విశ్వం మన ఎదురుగా ఉంది, మనం విశ్వం ఎదురుగా ఉన్నాము. ఇది అద్భుతమైన ద్రామా. నేను బాబాకు ఎంతని ధన్యవాదాలు చెప్పను! నా బాబా, మధురమైన బాబా, మీరు మా జీవిత యాత్ర సఫలమవ్వడానికి ఆది నుండి అంతిమం వరకు ఎంత తోడును ఇచ్చారు. బాబా వరదానంలో చెప్పారు, నా ఈ సంతానము సదా తోడుగా నిలిచారు మరియు సాక్షిగా అయ్యి పాత్రను నిర్వహిస్తున్నారు. ఈ రెండు మాటలు మా జీవిత యాత్రలో ఎంతగా తోడుగా నిలుస్తున్నాయంటే, బాబా నా తోడుగా ఉన్నారు, ఏ నిమిషంకానీ, క్షణంకానీ నేను ఒంటరిగా ఉన్నది లేదు. చిన్నని ఆత్మ, అందులో 84 జన్మల పాత్ర నిండి ఉంది.

ఈరోజు మురళిలో సేవా ప్రకారాలు వివరించారు, అన్ని రకాల సేవలను చేసే అదృష్టాన్ని బాబా నాకిచ్చారు. ఈ ఆత్మతో ఈ ఫలనా సేవ బాబా చేయించుకోలేదు అన్న సేవ లేనేలేదు. బాబా ఏ డైరెక్షన్లు ఇస్తారో, అర్థం చేయిస్తారో, అది వెళ్ళి ఇతరులకు అర్థం చేయించకపోతే బాబా టిఫిన్ తిననిచ్చే వారు కాదు. జ్ఞాన భోజనాన్ని చెవులతో విన్నారు, నోటితో బ్రహ్మ భోజనాన్ని స్వీకరించారు, ఆ శక్తి మనందరినీ నడిపిస్తుంది. మన తోడు, ఆధారము, సహాయోగి బాబా, బాబా తోడు లేకపోతే ఒంటరి ఆత్మ అయిన మనం పరంధామానికి ఎలా వెళ్తాము.

ఇంటికి వెళ్ళాలంటే కలిసి వెళ్ళాలి, బాబాతో కలిసి వెళ్ళాలి, ఊరేగింపులో కాదు. కలిసి వెళ్ళడంలోనే రాయల్టీ ఉంది. బాబా నాకు తోడుగా ఉన్నారు, నేను కలిసి వెళ్తాను. ఇప్పుడు సమయం కొద్దిగా ఉంది. సమయానికి చాలా విలువను ఉంచాలి. ఏ సమయమైనా వినాశకాలం రావచ్చు. మనం వినాశకాలే నిశ్చయబుద్ధితో విజయులుగా అయ్యి వైజయంతి మాలలోకి వస్తున్నాము. నిశ్చయబుద్ధితో, నిశ్చిత విధి గురించి నిశ్చలంగా ఉంటూ సుఖము, శాంతి, ఆనందము, ప్రేమతో సంపన్నమైన జీవితాన్ని తయారు చేసుకుంటున్నాము. మీరందరూ అనుభవం చేసారు, బాబా ఏదీ మిస్ కానివ్వరు. ఇది కూడా బాబా అద్భుతము. అచ్చా. ఓం శాంతి.